

# 30 ሰነ: (ልደት የሃንስ መጥምቅ)

የሃንስ መጥምቅ ብብዙሕ ተገሊጹ'ዩ ጎይታናን መድሐኒናን ክእ ማቴ17፣10-13 ደቂ መዛሙርቱ ኸእ ንምንታይ ድኣ መምህራን ሕጊ ቅድም ኤልያስ ክመጽእ ኣለዎ ዚብሉ ኢሎም ሓተትዎ። 11 ንሱኸእ መሊሱ እወ፤ ኤልያስ ቅድም ክመጽእ'ዩ፤ ንኹሉ ድማ ኹቃንዕ'ዩ። 12 ኣነ ግና ኤልያስ ድሮ መጺኡ እዩ፤ ንሳቶም ግና ዝደለዩ ገበርዎ እምበር ኣይፈለጥዎን። ከምኡ ድማ ወዲ ሰብ ብኣኣቶም ሓሳረ መከራ ኪቐበል ከምዘለዎ እብለኩም ኣሎኹ። በሎም። 13 ሽዑ ደቀ መዛሙርቱ ብዛዕባ የሃንስ መጥምቅ ከምዝበሎም ኣስተውዓሉ። (ማር9፣9-13 ፣ ሚልክያስ 4፣5-6) ።

እግዚአብሔር ኩሉ በብምዓልቱ ይፍጽሞ፡ እቶም ናብ ኣገልግሎቱ ዝጽውዖም ሕሩያቱ ኸእ ኣዋልድኦም ዘገርም'ዩ፡ ከም ኣዴና ድንግል ማርያም፡ ነብዪ ሳሙኤልን ካልኦትን ክጥቀሱ ይኸእሉ፡ የሃንስ መጥምቅ ክእ ብሰራት ልደቱ እንተ ርኢና ሊቃስ 1፡5-24 ንመልከት፡ ንዘካርያስ ካህን ሰበይትኻ ኤልሳቤጥ ወዲ ክትወልደልካ'ያ፡ ምስ በሎ ዘካርያስ ካህን ኣነ ኣሪገየ ሰበይተይ ክእ መዋእላ ሓሊፉ'ዩ። ክብል ናይ ተስፍኡ ነገር ንቅዱስ ገብርኤል ገሊጽሉ፡ እግዚአብሔር ግን ከምሰብ ስለ ዘይኮነ እንኳን ካብ ብኣምሳሌ ዝፈጠሮ ሰብ እቲ ዝደልዩ ኣብቲ ዝደለዩ ካብ ዝደለዩ ከተንሰእ ከምዝኸእል፡ ዘየተሓታትት'ዩ፡ ን ኣዳም ካብ መሬት ከምዝፈጠሮ፡ ንሄኖክ ከምዝወሰደ፡ ንኖህ ዓለም ኣጥፊሁ ምስ ሸውዓተ ነፍሳት ከምዘድሓኖ፡ ሰዶም ጎመራን ብእሳት ዲን ከምዝቐጽዎ፡ ባሕሪ ኤርትራ ከፊሉ ከምዘሕለፎም፡ ሕጊ ዝጥሓሱ መሬት ከፊቱ ብሂወቶም ሲኦል ከምዘውረደም፡ ግምቢ ያሪኮ ታቦት ሓዞም ሸውዓተ ግዜ ብምዛር ከምዘፍረሱ፡ ኣድጊ በልዓም ከምዘዛረቡ፡ ዳዊት ኣብ ርኢሱ ጎልያድ ዝተጎናጸፎ ዓወት፡ ነብዪ ዳንኤል ካብ ኣፍ ኣናብስ ከምዘውጽኦ፡ ሰለስተ መንእሰያት ካብ እሳት ከምዘውጽኦ። ነየናይ ጠቐስካ'ሞ ክውዳእ'ዩ፡ እቲ ዓለም ምእማኑ ጸጊምዎ ዘሎ ድንግል ጠኒሳ ምውላዳ ግን እናሓደርካ ሓድሽ ትሰምዕ፡ ካብ ደቂ ሰብ ግን ክመጽእ ዝኸእለ ለውጢ ኣይተረኽበን፡ መኸንያቱ ንሳ ከምቲ ኣምላኽና ዝበሎ ቅድሚ ምውላዳን ድሕሪ ምውላዳን ድንግል ስለ ዝኸነት(ሕዝቅኤል 44፡1-3)፡ ኣቦና ካህን ዘካርያስ ክእ ካህን ክንሱ ክኣምን ስለ ዘይክኣለ ቅዱስ ገብርኤል ነቲ ብግዚኡ ዝፍጸም ቃለይ ክትኣምኖ ስለ ዘይክኣልካ ክሳብዚ ነገርዚ ዝፍጸም ዓባስ ክትከውን ምዝራብ ውን ክትስእን ኢኻ በሎ(ሊቃስ1፡20)፡ ኣብዚ ውን መልኣኸቲ ስልጣን ከምዘለዎም ንኸምህረናዩ። ሓደ ግዜ ምስ ሓደ መናፍቅ ብዛዕባ መልኣኸቲ ኣብ'ንዘራረበሉ ዝነበርና ግዜ እዛ ቃል እዚኣ መሰምጸእኸሉ መልሲ ኸረኽበለይ ስለዘይክኣለ ምናልባት እንተ ዘይሰምዓካ ከማኡ ግበሮ ኢልዎ ይኸውን ኣምላኽ፡ ክብል መልሲ ሂቡኒ ብዙሕ ዘገርምዩ ገድሊ ቅዱሳን ነጊርካዮም ኣብ መጽሓፍ ቅዱስ የለን እናበሉ ምቕባል ይኣብዩኻ ነቲ ናይ ርኢሱ ናይ ምናልባት ግምት ግን ከም ሓደ ቅዱስ ገይሩ'ዩ ኣቐሪቡለይ። ዘካርያስ ካህን ቤት መቐደስ ክግጥን ብጥዑይ ከምዘይኣተወ ዓባስ ኮይኑ ወጸ ወ.ሊቃስ 1 ኩሉ ንመልከት ፡ ቀጺሉ ኣብ ሻድሻይ ወርሒ ገብርኤል መልኣኽ ናብ ኣዴና ድንግል ማርያም ተላእኸ ሊቃስ1፡26-56 ንጎይታናን መድሐኒናን ከምትወልዱ መስ ኣበሰራ ኣነ ድንግል'የ እዚ ነገርዚ ኸመይ ኢሉ ኸኸውን ይኸእል በለቶ። ክብሪ ኣዴና ድንግል ማርያም ንምጉዳል ብመናፍቓን ዝግበር ዘሎ ዳርጋ ኩሉ እናፈለገ'ዩ፡ ከምቲ ንዘየስተውዕሉ ዝጥቀምሉ ሜልኦም ግን ነዚ መልሲ ኣይረኽብሉን 'ዮም፡ ከምቲ ኣበሃህልኦም ሕጽይቲ ማለት ናይ መውስቦ ሕጽይቲ እንተ

ኾይኑ ኣብቲ ቅዱስ ገብርኤል ዘበሰረላ ግዜውን ሕጽይቲ ዮሴፍ ሰለ ዝኾነት ሰይቲ ሰብኣይ እያ ማለትዮ፡ ሰይቲ ሰብኣይ እንተ ኾይና ኸኣ ኻብኣ ኸውለድ ኣይመርጽንዮ፡ መኸንያቲ እግዚአብሄር ኣብ ልዕሊ ቃል ኪዳን ዘለዎ ኣኸብሮ ቀሊል ኣይከነን፡ መጽሓፍ ቅዱስናውን እቲ ኣይትዘመዑ ዝብልሲ ይዝመዑ ይብለናዮ፡ ወይውን ኣንታ ድኹም ኣተሓሳስባ ዘለካ መናፍቕ ኣዴና ድንግል ማርያም ሰይቲ ሰብይ እንከላ ድንግልየ ኢላ ኣታሊላቶ ዝብል ኣራኣኢያ ከይህልወካ፡ ኣይትግሹ እግዚአብሄር ኣይታለልንዮ፡ ተግሺኻ ዘለኻ ንስኻ ኢኻ። ንርእሶም ዘይተምሃሩ መምህራን ብዝሃብኹም ትምህርቲ ኣሚንኩም መገዲ ሓቂ ገዲፍኩም ወጺእኹም ስለ ዘለኹም ኣስተውዕሉ እግዚአብሄር ክኣ ርሑቕ ኣይኮነን። ኣዴና ድንግል ማርያም ቅ.ገብርኤል መልኣኽ ምስ ኣበሰራ ቐልጢፋ ናብ ኤልሳቤጥ ኸይዳ፡ ኤልሳቤጥ ክኣ ድምጺ ሰላምታ ኣዴና ድንግል ማርያም ምስሰምዐት እቲ ኣብ ማህጸና ዝነበረ ህጻን ብሓጎስ ተሰራሰረ፡ ንኤልሳቤጥ ክኣ መንፈስ ቅዱስ መልኣ። ብዓቢ ድምጺ ዓው ኢላ ንስኺ ካብ ኣንስቲ ዝተባረኸኪ ኢኺ...ሉቃስ1:39-46 ንመልከት፡ ክቡራን ምእመናን ኤልሳቤጥ ትፈልጦ ነገር ወይ ዝነገራ ኣይነበረን፡ መንፈስ ቅዱስ ምስመልኣ ግን ነዴና ድንግል ማርያም ኣመስገነታ፡ ዓባይ ክንሳ ኣደ ጎይታይ ናባይ ኸትመጹኸ ኻበይ ኮነለይ በለታ፡ ንሕና ኸኣ ዘይነስተውዕሎ ኾይና እምበር ብዘይምልኣት መንፈስ ቅዱስ፡ ድንግል፡ ኣዴና፡ ብጽእቲ፡ ቅድስቲ፡ኣይምስበልናያን። ወዲ ብ ኣርብዓ ንል ብሰማንያ ዝተቐበልኻዮ መንፈስ ቅዱስ ኣናኢስካ ማይ ብዘየህርም ጸሎት ዝተቐበልካዮ ሃይማኖት ወይውን በቲ ሰይጣናዊ ምትሃት ተታሊልካ ማለት ሰይጣን ብርሃናዊ መልኣኽ ተመሲሉ ስለ ዝመጸካ፡ ዝተቐበልካዮ ሃይማኖት ተሞርኪስካ ንዴና ድንግል ማርያም ድንግል ክትብል ኣይክኣልንዮ፡ ብጽእቲ ኣብቀረባ ዝመጸ ዳርጋ ኩሉ ይብላ እዮ፡ ቅድሚ ወሊድ ድንግል ድሕሪ ወሊድ ድንግል ዝብላ ግን እቲ ጸጋ መንፈስ ቅዱስ ዝመልኦ ጥራዩ ራእይ ዮሃንስ ምዕራፍ 12 እንተ ተመልኪትና ኸኣ ጽቡቕ ጌርና ከነለሊ ንኸእል ኢና። እሞ ነብስና ንመርምር። ማርያም ንሰለስተ ወርሒ ዝኣክል ምስ ኤልሳቤጥ ተቐሚጣ ንቤታ ተመልሰት፡ ኤልሳቤጥ ውን ትወልደሉ ኣኺሉ በዚ መዓልቲ እዚ 30 ሰኒ ንዮሃንስ ወለደት፡ጎረባብታን ኣዝማዳን ክኣ እግዚአብሄር ምሕረቱ ከም ዘዕበየላ ሰሚያም ምስኣ ተሓጎሱ።

ኣብ ሻምናይ መዓልቲ ክገዝርዎ መጹ ብስም ኣብኡ ኸኣ ዘካርያስ ኢሎም ሰመይዎ፡ ኣዲኡ ግና ኣይፋሉን ዮሃንስ ኢሎዮ ዝስመ ኢላ መለሰት፡...ነቦኡ ድማ መን ኢሉ ክስምዮ ከምዝደሊ እናመልከቲ ሓተትዎ፡ንሱ ኸኣ ዝጽሕፈሉ ሰሌዳ ለሚኑ ዮሃንስ ኢሉ ጸሓፊ ኩሎም ክኣ ተገረሙ፡ ብኡብኡ ኣፉ ተኸፍተ ልሳኑውን ተፈትሐ፡ ንኣምላኽ እና ኣመስገኖ ኸኣ ተዛረበ።

በረኸት ቅዱስ ዮሃንስ መጥመቕን ኩሎም ቅዱሳንን ምስኩላህና ህዝበ ክርስትያን ይኹን ኣሜን። መቐጸልታ ኣብናይ ክልተ መስከረም ምትረት ርእስ ዮሃንስ እግዚአብሄር ኣብዝፈቐዶ ኣስፊሕና ኸንጽሕፎ ኢና ጸሎትኩም ኣይፈለየና። ዘለኩም መኣረምታ፡ሓበሬታ፡ነቐፌታ ካልእ ክማላእ ኣለዎ ትብልዎን ሓብሩና።

በረኸት እግዚአብሄር ምስኩላህና ይኹን ኣሜን።